



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۱۱/۰۴



عبدالباري جهاني

## سوځلي يادونه

زه خو منکر نه یم پر خپله مینه  
 ما ته به نوم د وفا نه یادوي  
 مامي دا بول دی تر مرگي وهلی  
 زاړه قوله به بیا نه یادوي  
 ماته داوښکو حساب مه غوره  
 ماته نیمگری کتاب مه غوره  
 اوس خو نه وصل نه هجران پاته دی  
 زړه کیسه د سراب مه غوره  
 د هېر ساحل پر غاړه بنځی سولي  
 زما د څپو ستا د سپورمی خبري  
 په کوه قاف کی د مزلونو داستان  
 د لېونتوب د هوښیاری خبری  
 نه می تر خو د انتظار شپبو ته شپه پاته ده  
 نه می د چا د اورېدلو افسانه پاته ده  
 ما چی سکروټو کی مزلونه کول  
 ستا تر قدمه می سجدي درورلي  
 ما چی دي لاره په بنو پاکول  
 ستا په وفا کی می اسري لرلي  
 چی ستا بلا ته می سینه سپرول  
 ما دی په خپل قسمت کی شپي لیکلي  
 ما دی په وینو تراني لیکلي  
 ما په سکروټو قصیدی لیکلي  
 ما چی توروته پر تندي چلول  
 د خپل ازل څخه پردی خو نه وم  
 چی ستا په نوم به می سجده لگول  
 څه سودایی څه لېونی خو نه وم  
 چی می ځواني لمبه کوله درته  
 څه نذرانه څه سپېلنی خو نه وم  
 ما دي یوازي د خپل ځان دپاره شپي غوښتلي  
 ما پر خوبونو باندی ستا زلفي خوري غوښتلي

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

پر هغه لار چی می خوای سوخول  
 د رقیبانو چپاونه وینم  
 شپي دي له تورو سره وتړلي  
 اوس د مرگي پکښی خوبونه وینم  
 د شاپیریو اتن وتورېدی  
 د بنار کوخي سوي د دېوانو شومه  
 پر خزانو د اغیار سیوری وسو  
 د نصیب لال د بنامارانو شومه  
 چا له بلاله منبر وتښتاوه  
 اوس ابو جهل آذانونه کوی  
 اوس له فرعون سره راغلی جلا  
 زموږ د خوبنو تعبیرونه کوي  
 زما دی د هیلو په تاتوبي کی اغزي کرلي  
 زما د خوبونو په قسمت کي دي زخموڼه کښلي  
 ما د خوبونولاری وتړلي  
 شپي می له سترگو تښتولای نه سي  
 د پردی مینی په خوږو اسرو می  
 ماشومي هيلي غولولای نه سي  
 ما له غونچو سره دوستي وکرله  
 نور د اغزیو د مزلونو نه یم  
 ما می له زره دردونه وشړله  
 نور د پردیو پرهارونو نه یم  
 له هغو گوتو نه رنگونه تښتی  
 چی ستا د خیال یی تصویرونه ایستل  
 هغه آذر په خپل گړپوان کی بنخ سو  
 چی پر تېشه یی معبدونه لیکل  
 هغه زلمی خیری مه یادوه  
 ماویل غرونه په پرغل نروم  
 ما له فرهاده تېشه وتښتول  
 حُم د خیالونو تاج محل نروم  
 ما می د خپل زره په محراب کی سجدي و تراشلي  
 ستا د یادونو په لمبو می ډېوي بلي کرلي.

۱۱-۱۶-۲۰۰۲

ویرجینیا

د پانو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیولو مخکي په څیر و لولئ